


PRAŮNY FARPOST #08

08.2013

Праваабарончая інфармацыя:



Навіны, факты, камэнтары праваабаронцаў і экспертаў права, судовая практыка, стратэгічныя цяжбы, калектыўная абарона правоў і свабоды грамадзянаў у Беларусі ... (Жодзіна-Смялявічы)



Аляксей Лапіцкі



Licviny-INFA: ДЗЕ Б ТЫ НІ БЫЎ - БУДЗЬ САЛІДАРНЫМ! ...

ПАТРАБУЙ СПРАВЯДЛІВАСЬЦІ І СВАБОДЫ!




АКЦЫІ САЛІДАРНАСЬЦІ ...

Свабоду - палітвязьням!!!

СВАБОДУ АЛЕСЮ БЯЛЯЦКАМУ!

Улады не дазваолілі пікет салідарнасьці 04.08.13.
Але жодзінцы выйшлі на акцыі падтрымкі
палітвязьняў Беларусі і Алеся Бяляцкага ...




* **ст. 1-4**

■ Акцыі салідарнасьці



* **ст. 2-4**

■ Улады не дазваолілі
пікет салідарнасьці



* **ст. 3-4**

■ Мы - усе АЛЕСЬ!




* **ст. 4**

■ Эўрадэпутаты
заклікаюць да
вызвалення
палітзьняволеных




Праўны ФАРПОСТ



Ініцыятыва
"Мы - Ліцвіны"
& Licviny-INFA
ВЯСНА,
Жодзінскі рэгіён

Чакаем.
на волі



АКЦЫІ САЛІДАРНАСЬЦІ ...

03-04 жніўня ў Жодзіне распачаліся разнастайныя акцыі, прымеркаваныя да дня салідарнасьці з палітвязьнямі й асуджаным да 4,5 год зьняволеньня вядомым праваабаронцам Алесем Бяляцкім.



АКЦЫІ Ў ЖОДЗІНЕ

Актывісты грамадзянскай супольнасьці гораду сабраліся на круглы стол для абмеркаваньня сытуацыі адносна пастаянных забаронаў мірных сходаў і апошнім рашэньнем уладаў №1020 ад 27.07.2012 г., якім практычна да непераадольных пашыраюцца абмежаваньні ў рэалізацыі канстытуцыйных правоў



жодзінцаў на публічнае выказваньне меркаваньняў, бесперашкодны распаўсюд інфармацыі і мірных сходаў. На падставе гэтай дыскрымінацыйнай паставы чарговы раз абсалютна безпадстаўна быў забаронены пікет салідарнасьці з Алесем Бяляцкім у Жодзіне.



Ва ўмовах забароны заяўленага мерапрыемства ў Жодзіне актывісты вырашылі не праводзіць несанкцыяванага пікетаваньня ды прапанавалі ўсім неабыхавым да сытуацыі самастойна вызначыцца разам з сваімі сябрамі, каб адзначыць гэты дзень у разнастайных незабароненых, адвольных формах грамадзкай актыўнасьці: сустрэчах на сьвежым паветры з аднадумцамі, прагулках пешшу і на роварах, фатаграфаваньнях у цікавых месцах горада, а таксама ў зоне адпачынку, на прыродзе ...

У гэты ж дзень шэраг актывістаў падпісалі адмысловыя паштоўкі Алесю Бяляцкаму.

(Працяг на стар. 3)

Жодзіна, 03-04 жніўня 2013 г.

АКЦЫІ САЛІДАРНАСЬЦІ, ЖОДЗІНА



БЕЛАРУСЬ -
У ЭЎРОПУ

Фатаграфаваньнем
ля часткі вялізнага
надпісу ўздоўж
чыгункі Жодзіна-
Паўднёвага "Чорна-
белы гонар...",
завершылі дзень
салідарнасьці
праваабаронцы.



(Працяг. Пачатак на стар. 3)

Паштоўкі ў хуткім часе разам зь іншымі былі скіраваныя па прызначэнні.

Праваабаронца **Аляксей Лапіцкі** адзначае:

“Нам ніхто не забароніць у любых месцах нашага гораду насіць цішоткі з нажаданнем свабоды для Аляся Бяляцкага ды іншых вязняў сумлення, абменьвацца інфармацыяй, фатаграфавачы і фатаграфавачца, дзяліцца паштоўкамі ці пісаць лісты салідарнасці зьняволеным паасобку ці разам з сябрамі, знаёмымі.




Разам з тым, гэта дапаможа нам яшчэ больш пашыраць кола сяброўства і ўзаемападтрымкі, аб'ядноўвацца ў

салідарных памкненнях і супольным дзеянні дзеля хутчэйшага дасягнення даўгачаканае ўсімі намі... іхнай і нашай СВАБОДЫ.”

Людзі ў абсалютна пераважнай большасці з разуменнем і спачуваннем успрымалі інфармацыю, некаторыя выказвалі аптымізм на хуткае вызваленне праваабаронцы. Іншыя - скрайне нэгатыўна казалі пра становішча ў краіне, пра неэфектыўнасць судовай сістэмы, розначытанні ў законах, рэпрэсіўна-карны апарат, створаны рэжымам у Беларусі.

Фатаграфаваннем ля часткі вялізнага чорна-белага надпісу, зробленага заўзятарамі Жодзінскага “Тарпеда” ўздоўж чыгункі Жодзіна-Паўднёвага “Чорна-белы гонар...”, завершылі дзень салідарнасці праваабаронцы Жодзіна.

Пасля 20-00 пасажыры электрацыяў Менск-Ворша і Барысаў-Менск маглі бачыць людзей у чорна-белых цішотках з надпісам “свабоду Алясю Бяляцкаму!” насупраць чорна-белага надпісу па-беларуску (гл. фота на стар. 2)



АКЦЫЯ САЛІДАРНАСЦІ З ПАЛІТВЯЗЬНЯМІ
ля ГУМА - раздача паштовак з напамінам пра абставіны зьнявольнення Аляся Бяляцкага ...





Ales' Volny

Будзьма РАЗАМ!
І – ПЕРАМОЖАМ!

Акцыі салідарнасці са зьняволеным праваабаронцам Алесем Бяляцкім і іншымі палітвязьнямі Беларусі працягваліся 04 жніўня ў Жодзіне з 17-00 да 21-30.

Актывісты грамадзянскай супольнасці ды ПЦ “Вясна” выйшлі ў горад ў чорна-белых цішотках з надпісам “Свабоду Алясю Бяляцкаму!” Яны ездзілі на роварах і гулялі па вуліцах пешшу, раздавалі жодзінцам інфармацыйныя матэрыялы пра зьняволенага праваабаронцу, размаўлялі зь людзьмі, якія задавалі пытанні, а таксама фатаграфаваліся ...







МЫ - УСЕ АЛЕСЬ! МЫ - РАЗАМ!

Алесь - гэта кожны з нас. Гэта - мы!
Мы - усе Алесь!
Акцыі салідарнасьці - наш невялікі ўнёсак у барацьбу з рэпрэсыўна-каманднай сыстэмаю, якую навязала народу Беларусі праўладная намэнклятура часоў застою і ейны нязьменны правадыр.
Свабоду Алесю Бяляцкаму!
Свабоду палітзьняволеным у Беларусі!

НАШАЯ САЛІДАРНАСЬЦЬ ...



У салідарнай падтрымцы, ад сэрца да сэрца, з рук у рукі мы здольныя перадаць частачку нашай любові й клопату тым, хто ахвярна змагаецца за нашыя права "людзьмі звацца", за нашу свабоду і наш чалавечы гонар, за вольную эўрапейскую будучыню для Беларусі.

Разам - мы народ! Мы - сіла!
І толькі разам, зь любоўю, мы здольныя рабіць сапраўды немагчымае ...

Будзьма разам! І ... - ПЕРАМОЖАМ!



ЭЎРАДЭПУТАТЫ ЗАКЛІКАЮЦЬ ДА ВЫЗВАЛЕННЯ ПАЛІТЗЬНЯВОЛЕННЫХ

Дэпутаты Эўрапейскага парлямэнту,

Нямеччыны й Швайцарыі выступілі з сумеснай заяваю пра сытуацыю з правамі чалавека ў Беларусі, у якой заклікалі беларускія ўлады неадкладна і безумоўна вызваліць і рэабілітаваць усіх палітзьняволеных. Таксама яны патрабуюць увесці мараторый на сьмяротнае пакараньне.

Заява прынята напярэдадні Міжнароднага дня салідарнасьці з грамадзянскай супольнасьцю і праваабарончым рухам Беларусі, які адзначаецца 4 жніўня. Ініцыятарам дакумэнту выступілі Марак Мігальскі й швайцарска-нямецкая праваабарончая арганізацыя. Дэпутаты адзначаюць, што больш за 40 беларускіх грамадзянаў былі абмежаваныя ў правах і грамадзянскіх свабодах у выніку палітычна матываваных судовых працэсаў у 2011-2012 гадах.